

फर्द अहकाम
कार्यालय जिला मजिस्ट्रेट राजसमन्द, जिला राजसमन्द

एयू स्माल फायनेन्स बैंक लिमिटेड (जो पूर्व में एयू फायनेंसियर्स इण्डिया लिमिटेड के नाम से जाना जाता था), पंजीकृत कार्यालय 19-ए, धुलेश्वर गार्डन, अजमेर रोड जयपुर-302001 (राज.) में स्थित होकर कार्यरत है, जरिये प्राधिकृत अधिकारी श्री अंकित भूतडा एयू स्माल फायनेन्स बैंक लिमिटेड

— प्रार्थी

बनाम

1— श्री रमेश जाट पिता श्री भैरूलाल जी, जाति जाट, निवासी 87, सुथार मोहल्ला, लोढियाणा, ग्राम लोढियाण, पंचायत समिति आमेट, तहसील व जिला राजसमन्द(राज.) — 313327

—ऋणी

2— श्रीमति शांति देवी पत्नी रमेशचन्द्र जी जाट, निवासी सुथार मोहल्ला, लोढियाणा,ग्राम लोढियाण, पंचायत समिति आमेट, तहसील व जिला राजसमन्द(राज.) — 313327

—सहऋणी

3— श्री भैरूलाल जाट पिता श्री नाथूलाल जी, जाति जाट, मकान नं. 112,लोढियाणा,ग्राम लोढियाणा तहसील आमेट, जिला राजसमन्द(राज.) — 313332

बन्धक सम्पत्ति :- श्री भैरूलाल जाट पिता श्री नाथूलाल जी, जाति जाट, संकल्प नं. 2, पट्टा संख्या 12, ग्राम पंचायत लोढियाणा, पंचायत समिति आमेट, जिला राजसमन्द(राज.)

सहऋणी एवं बन्धककर्ता

4— श्री उदयराम पिता श्री हरिराम जी, जाति जाट, निवासी 69, काबरी, तहसील आमेट, जिला राजसमन्द(राज.)

जमानती
विपक्षीगण

किस्म मुकदमा— प्रार्थना पत्र सिक्वूटराईजेशन

पत्रावली संख्या 40/2019

क्रमांक	कार्यवाहिक विवरण	संलग्न पत्रों का सूचनाएँ जारी की गई
	<p>दिनांक 10.10.2019</p> <p>प्रार्थी के अधिवक्ता उपस्थित। प्रार्थी एयू स्माल फायनेन्स बैंक लिमिटेड जयपुर ने दिनांक: 15.07.2019 को इस न्यायालय में धारा 14 अन्तर्गत वित्तीय आस्तियों का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 के तहत प्रस्तुत किया है जिसे दर्ज रजिस्टर किया गया।</p> <p>प्रार्थी बैंक को भारत के राजपत्र में दिनांक 01.11.2017 को प्रकाशित अधिसूचना के अनुसार दिनांक 18.09.2017 को भारतीय रिजर्व बैंक अधिनियम, 1934 की धारा 42 की उपधारा (6) के खण्ड (क) के अनुसरण में भारतीय रिजर्व बैंक द्वारा दूसरी अनुसूची में बैंक के रूप में शामिल किया गया। इसे पूर्व एयू फायनेंसियर्स लिमिटेड के रूप में जाना जाता था।</p> <p>विपक्षी संख्या 1, 2, व 3 ने बैंक से दिनांक 31.03.2015 को रूपये 8,00,000/- अक्षरे आठ लाख रूपये का ऋण लिया था विपक्षी संख्या 4 ने विपक्षी संख्या 1,2 व 3 द्वारा लिए गए ऋण की जमानत दी थी तथा विपक्षी संख्या 3 ने सहऋणी होने से ऋण मय ब्याज के पुनर्भुगतान हेतु सिक्वूरिटी के रूप में अपनी निम्न अचल सम्पत्ति प्रार्थी बैंक के पक्ष में रहन किया और उस पर निर्मित भवन एवं ढांचा आदि को भी प्रार्थी के पक्ष में गरवीकृत किया जिसका विवरण नीचे वर्णित है। बंधक सम्पत्ति का विवरण:- भैरूलाल जाट पिता श्री</p>	



नाथूलाल जी, जाति जाट पट्टा संख्या 12, संकल्प नं० 2, ग्राम पंचायत लोढियाणा, पंचायत समिति आमेट, जिला राजसमन्द(राज.) जिसमें भवन, भूमि एवं ढांचा आदि है, जो सभी सम्पत्ति के अभिन्न अंग है, जिसका नाप 1125 वर्गफीट है, जिसकी चतुर्सीमा पड़ोस निम्न प्रकार है:- पूर्व:- भागीरथ सुथार का मकान, पश्चिम:- स्वयं की सम्पत्ति, उत्तर:- आम रास्ता, दक्षिण :- आम रास्ता। विपक्षीगण ने नियमित रूप से प्रार्थी वित्तीय संस्था में उक्त ऋण का भुगतान नहीं कर सका और भुगतान में व्यतिक्रम व अतिदेय होने पर प्रार्थी बैंक द्वारा विपक्षीगण का खाता दिनांक 30.11.2018 को अक्रियान्वित आस्ति में वर्गीकृत कर दिया। विपक्षीगण के खाते में बकाया 6,18,693/- अक्षरे छः लाख अठारह हजार छः सौ तरान्ने रूपये दिनांक 27.12.2018 तक शेष व देय निकलते हैं व दिनांक 28.12.2018 से आगे का ब्याज व खर्च आदि सहित राशि का भुगतान करने के लिए विपक्षीगण जिम्मेदार है। प्रार्थी बैंक ने उक्त एक्ट की धारा 13(2) के अन्तर्गत दिनांक 27.12.2018 को टंकित नोटिस जो दिनांक 31.12.2018 को विपक्षीगण को प्रेषित किया, जिसकी प्राप्ति के बाद भी उक्त देय राशि का भुगतान प्रार्थी को नहीं किया है। नोटिस की प्रति संलग्न है। विपक्षीगण ने देय राशि का भुगतान बावजूद मांग के भी प्रार्थी बैंक को नहीं किया है। उक्त एक्ट के प्रावधानों के अनुसार प्रार्थी कलम संख्या 3 में वर्णित सिक्क्योरिटी रहनशुदा सम्पत्ति का कब्जा प्राप्त करने व विक्रय कर उक्त शेष देय राशि को वसूल करने का अधिकारी है। जिसके अनुसार जिला मजिस्ट्रेट को आवेदन की दिनांक से 30 दिनों के अन्दर आदेश पारित करना है, यदि कोई आदेश 30 दिनों के अन्दर पारित नहीं किया जाता है तो विलम्ब के लिए कारण दर्ज करने के पश्चात आदेश 60 दिनों के अन्दर दिया जावेगा यह संशोधन भारत के राजपत्र में दिनांक 16.08.2016 को प्रकाशित किया गया है। शपथ-पत्र में वर्णितानुसार इस सम्पत्ति पर आज दिनांक तक उक्त कार्यवाही करने के लिए किसी न्यायालय/अधिकरण के द्वारा कोई रोक नहीं है।

मा० राजस्थान उच्च न्यायालय द्वारा पारित आदेश दिनांक: 04.10.2016 सिविल रिट पिटिशन नं० 6256/2016 कि धारा 14 के प्रावधानों के तहत यह आदेश एकपक्षीय सुनवाई कर जारी किया जा सकता है विपक्षी को उक्त मामले में सुनवाई हेतु नोटिस जारी करने की कानूनन कोई आवश्यकता नहीं है।

प्रकरण में प्रार्थी बैंक/वित्तीय संस्था द्वारा ऋणी तथा गारण्टर को धारा 13(2) वित्तीय आस्तियों का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 के नोटिस दिनांक: 31.12.2018 को जारी किया गया था। उक्त नोटिस विपक्षी को उनके पते पर तामिल होने संबंधी रजिस्टर्ड ए०डी० की रसीदे प्रस्तुत की गयी एवं अखबार में दिनांक: 20.04.19 को नोटिस का प्रकाशन करवाया गया जिसकी प्रति पेश की गयी।


आवेदक बैंक/वित्तीय संस्था द्वारा प्रस्तुत प्रार्थना पत्र एवं अभिलेख व आवेदक के शपथ-पत्र पर विचार करने के उपरान्त हम धारा 14 अन्तर्गत वित्तीय आस्तियों का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 में प्रदत्त की गयी शक्तियों के तहत प्रार्थी द्वारा प्रस्तुत प्रार्थना पत्र को स्वीकार किया जाना उचित समझते हैं।

प्रार्थी एयू स्माल फायनेन्स बैंक लिमिटेड जयपुर द्वारा प्रस्तुत दावे अनुसार बंधक सम्पत्ति का विवरण:- भैरूलाल जाट पिता श्री नाथूलाल जी, जाति जाट पट्टा संख्या 12, संकल्प नं० 2, ग्राम पंचायत लोढियाणा, पंचायत समिति आमेट, जिला राजसमन्द(राज.) जिसमें भवन, भूमि एवं ढांचा आदि है, जो सभी सम्पत्ति के अभिन्न अंग है, जिसका नाप 1125 वर्गफीट है, जिसकी चतुर्सीमा पड़ोस निम्न प्रकार है:- पूर्व:-भागीरथ सुथार का मकान, पश्चिम:-स्वयं की सम्पत्ति, उत्तर:-आम रास्ता, दक्षिण- आम रास्ता।

उपरोक्त सम्पत्ति किसी अन्य को स्थानान्तरण नहीं की हो, किसी



न्यायालय का कोई आदेश/स्थगन प्रभावी नहीं होने पर उक्त निवासी सम्पत्ति का भौतिक रूप से कब्जा प्रार्थी एयू स्माल फायनेन्स बैंक लिमिटेड जयपुर के अधिकृत प्रतिनिधि को जरिये पुलिस मदद के दिलवाये जाने के आदेश दिए जाते हैं। इस आदेश की पालना हेतु प्रति जिला पुलिस अधीक्षक, राजसमंद को प्रेषित की जाकर प्रार्थी एयू स्माल फायनेन्स बैंक लिमिटेड जयपुर को नियमानुसार पुलिस जाब्त राशि जमा होने पर पर्याप्त पुलिस जाब्त उपलब्ध कराया जावे।
पत्रावली फ़ैसल शुमार होकर दर्ज रजिस्टर नं० से कम की जाकर दाखिल दफ़तर हो।


(अरविन्द कुमार पोसवाल)
जिला मजिस्ट्रेट
राजसमन्द

